

## Útbjóðingarskriv

Viðvíkjandi veiting av dátusamskifti til landsins stovnar

## Innihaldsyvirlit

<b>1. Útbjóðandi stovnur</b>	3
<b>2. Inngangur til útboðsmannagongd</b>	3
<b>3. Útboðstilfar</b>	3
<b>4. Praktiskar upplýsingar</b>	4
4.1 Spurningar	4
<b>5. Tilboð</b>	4
5.1 Tilboðsfreist og adressa til innlating av tilboði	4
5.2 Frágreiðing um tilboð	5
5.3 Samráðingar	5
5.4 Fyrivarni og minstukrøv	5
5.5 Alternativt tilboð	6
5.6 Freist ið tilboð skal standa við	6
<b>6. Viðgerð av innkomnum tilboðum</b>	6
<b>7. Meting av tilboðum</b>	6
7.1 Tillutanartreyt	6
7.2 Mannagongd í samband við meting av tilboðum	6
<b>8. Tillutan av sáttmála og endi á útboði</b>	7
<b>9. Tíðarætlan fyri útboðið</b>	7



## 1. Útbjóðandi stovnur

Gjaldstovan  
Kvíggjartún 1  
160 Argir  
Telefonnummar: +298 352400  
Samskiptipersónur: Rói Mohr Jónsson  
Heimasíða: gjaldstovan.fo

## 2. Inngangur til útboðsmannagongd

Gjaldstovan (eftir hetta "Útbjóðari") vil við hesum útboði, geva tykkum møguleikan at bjóða uppá veiting av dátusamskipti til landsins stovnar.

Útboðið verður framst sum eitt alment útboð sambært rundskrivi nr. 9003 frá 1. Juli 2019 um keyp av vörum og tænastrum.

Tær formligu reglurnar í hesum útboði viðvíkjandi avhendan av tilboði, samskipti millum útbjóðara og tilboðsgevara og aðrar upplýsingar eru at finna í hesum útbjóðingarskrivi.

Hetta útboðið inniheldur fylgjandi stig:

1. Útinnan av tilboði: Tilboðsgevari fyrireikar sítt tilboð við støði í útboðstilfarinum, og tilboð skal vera latið inn innan ásettu tilboðsfreist, sbrt. Pkt. 5.a. Í hesum tíðarskeiði kann tilboðsgevarin fáa fleiri upplýsingar við at seta skriftligar spurningar, sbrt. Pkt. 4.a.
2. Meting av tilboðum: Útbjóðari letur upp og metir, um innkomin tilboð eru í tráð við form- og minstukrøv. Eftir hetta verða innkomin tilboð mett í tráð við ásettu tillutanartreyt, sbrt. Pkt. 7.a.
3. Tillutan av sáttmála: Útbjóðari tekur avgerð um tillutan av sáttmála og kannar tilboðsgevarar um avgerðina.

## 3. Útboðstilfar

Útboðstilfarið er samansett av:

- Hesum útbjóðingarskrivinum
- Skjøl til útbjóðingarskriv:
  - Fylgiskjal 1: Tilboðsbræv
  - Fylgiskjal 2: Trú og heiður váttan



- Fylgiskjal 3: Modell til eftirmeting av tilboðum
- Uppskot til sáttmála, sum inniheldur treytirnar, ið stýra viðurskiptini millum partarnar í tíðarskeiði, sáttmálin er galdandi.
- Uppskot til fylgiskjøl A – D til sáttmálan, sum inniheldur treytirnar til veiting av dátusamskipti til landsins stovnar.

Útboðstilfarið kann heintast á [keypsportal.fo](https://keypsportal.fo)

#### 4. Praktiskar upplýsingar

##### a. Spurningar

Tilboðsgevari hevur møguleikan at fáa fleiri upplýsingar við at seta skriftligar spurningar. Spurningar skulu vera á føroyskum og sendast til Róa Mohr Jónsson á:

[roimohr@gjaldstovan.fo](mailto:roimohr@gjaldstovan.fo).

Spurningar, ið eru settir áðrenn 16.09.2022, verða svaraðir í seinasta lagi 6 (seks) dagar áðrenn ásettu tilboðsfreist.

Spurningar verða svaraðir skrivliga og dulnevnt. Øll svar kunnu síggjast á [keypsportal.fo](https://keypsportal.fo) í seinasta lagi 21.09.2022.

#### 5. Tilboð

##### a. Tilboðsfreist og adressa til avhendan av tilboði

Tilboð skal latast inn talgilt til Róa Mohr Jónsson á Gjaldstovuni á:

[roimohr@gjaldstovan.fo](mailto:roimohr@gjaldstovan.fo).

Tilboð kann ikki latast inn á annan hátt.

Freistin at lata inn tilboð er:

**28.09.2022 klokkan 13:00**

Tilboð, ið verða latin inn aftaná hesa freist, verða ikki viðgjørd.



## b. Frágreiðing um tilboð

Eitt tilboð inniheldur hesi fylgiskjøl:

- A. Eitt tilboðsbræv, Fylgiskjal 1
- B. Trú og heiður váttan, Fylgiskjal 2
- C. Útfylt fylgiskjøl

### Viðv. a) Tilboðsbræv

Tilboðsgevari skal brúka *Fylgiskjal 1 – Tilboðsbræv* í samband við avhendan av tilboði.

### Viðv. b) Trú og heiður váttan

Tilboðsgevari skal samstundis, sum boðið verður latið inn, vátta við trú og heiður, í hvønn mun viðkomandi hevur falna almenna skuld. Tilboðsgevari skal brúka *Fylgiskjal 2 – Trú og heiður váttan* í samband við avhendan av tilboði.

### Viðv. c) Útfylt fylgiskjøl

Tilboðsgevari skal fylla út fylgjandi fylgiskjøl:

- Fylgiskjal B – Veitarans tilboð
- Fylgiskjal C – Prísskjal

Heitt verður á tilboðsgevara um at halda seg til skapið á útboðstilfarinum, tá ið fylgiskjøl verða fyllt út.

Tilboðsgevari skal sostatt ikki broyta skapið á fylgiskjølum, tá ið tilboð verður latið inn.

Tilboð skal latast inn á føroyskum.

## c. Samráðingar

Útbjóðari hevur ikki møguleika fyri at samráðast við tilboðsgevarar um innkomin tilboð. Útbjóðari kann tó venda sær til tilboðsgevarar við tí endamáli at útgreina innihaldið í tilboðnum, tá ið hetta ikki elvir til mismun í millum tilboðsgevarar.

Tað vera sostatt ongar sáttmála- ella príssamráðingar í samband við hetta útboðið, og tískil verður heitt á tilboðsgevara um at fyrireika tilboðið soleiðis, at sáttmálin kann undirskrivast uttan undanfarnar samráðingar partarnar í millum.



#### **d. Fyrivarni og minstukrøv**

Tilboð við fyrivarni kunnu verða burturvíst. Tilboðsgevari kann tískil ikki hava fyrivarni fyri minstukrøvum í útboðstilfarinum. Um tilboðsgevari hinvegin ikki kann lúka góðskukrøv, verður hetta ikki mettt sum fyrivarni.

6

#### **e. Alternativt tilboð**

Alternativ tilboð verða burturvíst.

#### **f. Freist ið tilboð skal standa við**

Tilboð skal standa við í 30 arbeiðsdagar roknað frá ásettu tilboðsfreist.

### **6. Viðgerð av innkomnum tilboðum**

Útbjóðari letur upp innkomin tilboð aftaná ásettu tilboðsfreist, sbrt. pkt. 5.a. Útbjóðari kannar eftir, um innkomnu tilboðini lúka form- og minstukrøv. Útbjóðari kann, aftaná tilboðsfreistina, venda sær til tilboðsgevarar fyri at útgreina innihald í tilboðunum. At enda fer útbjóðari at meta um innkomin tilboð í tráð við ásettu tillutanartreyt, sbrt. pkt. 7.a.

Tá ið útbjóðari hevur tikið avgerð um tillutan av sáttmálanum, verða allir tilboðsgevarar kunnaðir samstundis. Kunningin inniheldur eina stutta frágreiðing um avgerðina, harundir fyrimunir og vansar við vinnandi tilboðnum.

### **7. Meting av tilboðum**

#### **a. Tillutanartreyt**

Sáttmálin verður tillutaður sambært ásettu tillutanartreyt, sum er fíggarliga mest skynsama tilboðið í mun til prís og góðsku. Gjaldstovan brúkar fylgjandi undirtillutanartreytir:

1. Prísur 80 %
2. Góðska 20 %

Prosenttølini omanfyri umboða vektina á teimum báðum undirtillutanartreytunum í samband við metingina av tilboðunum.



**b. Mannagongd í samband við meting av tilboðum**

Útbjóðari brúkar ein frymil, sum er linjurættur til at sammeta "prís" og "góðsku". Mannagongdin í samband við metingina av innkomnum tilboðum er lýst í *Fylgiskjali 3 – Modell til eftirmeting av tilboðum*.

**8. Tillutan av sáttmála og endi á útboði**

Útbjóðari tekur avgerð um at tilluta sáttmálan, tá ið útbjóðari hevur gjørt av, hvat er fíggarliga mest skynsama tilboðið í mun til prís og góðsku.

Útbjóðari er ikki bundin av at taka av tilboðnum, sum er fíggarliga mest skynsama tilboðið í mun til prís og góðsku, og treytar sær rættin til at strika útboðið.

Sjálvt um sáttmálin verður tillutaður, eru tilboðsgevarar bundnir av sínum tilboði, til útbjóðari hevur undirskrivað sáttmálan, ella til ásetta tíðarskeiðið í pkt. 5.f er av.

Útreiðslur, sum tilboðsgevarar hava í samband við hetta útboð, eru óviðkomandi fyri útbjóðara. Hetta er eisini galdandi, um útbjóðari verður noyddur at strika útboðið.

**9. Tíðarætlan fyri útboðið**

Virksemi	Dagfesting, klokki
Freist at senda inn spurningar, sbt. pkt. 4.1.	16.09.2022
<b>Tilboðsfreist, sbt. pkt. 5.1.</b>	<b>28.09.2022 kl. 13:00</b>
Væntandi tillutan av sáttmála	Primo oktober
Væntandi undirskrift av sáttmála	Primo oktober

Vit gleða okkum at fáa tykkara tilboð.

Vinarliga

Rói Mohr Jónsson  
Fulltrúi – Keyp Landsins  
Gjaldstovan

